

سورة البقرة، آیات ۲۸۲، ۲۸۶

لین دین میں

لکھا پڑھی، گواہی اور گروہی رکھنے کے احکام

اللہ کی ہدایت میں لین دین کی صفائی و ستھرائی اور معاملات کی درستگی کی زیادہ سے زیادہ تاکید ہے۔ اس سے ہر ایک کا حق — دوسرے سے محفوظ رہتا اور ہر ایک کو اپنی ذمہ داری پوری کرنے کا موقع ملتا ہے۔ لیکن بد قسمتی سے گری ہوئی قوموں کی زندگی میں مذہب کے نام پر ہدایت کا جو حصہ باقی رہتا ہے اس میں عبادات پر زیادہ زور ہوتا ہے اور معاملات کی طرف توجہ نہیں ہوتی ہے۔ حالانکہ قوموں کی موت و زندگی کا فیصلہ عبادات پر نہیں معاملات پر کیا جاتا ہے۔

بلاشبہ عبادات مقصد کے درجہ میں ہیں اور ان میں معاملات کی درستگی کے لیے ذریعہ بننے کی بھر پور صلاحیت ہے۔ لیکن گری ہوئی قوموں میں یہ صلاحیت کیوں ختم ہو جاتی ہے، اس کا بہتر علم اللہ ہی کو ہے۔ کہیں ایسا تو نہیں ہے کہ بد معاہگی اور دوسری برائیوں کے "جراثیم" اتنے شدید ہو جاتے ہیں کہ عبادات میں "ذریعہ" بننے کی صلاحیت کو ختم کر دیتے ہیں۔ صحت بخش دواؤں اور غذاؤں کے فائدہ پہنچانے کی ایک حد ہوتی ہے۔ جب "جراثیم" قابو پالینے ہیں تو تیز دوائیں اور طاقت پہنچانے والی غذائیں بھی اپنا اثر دکھانے میں کامیاب نہیں ہوتی ہیں۔

يَا أَيُّهَا الَّذِينَ آمَنُوا إِذَا

تَدَايَنْتُمْ بِدِينٍ إِلَىٰ آجَلٍ مَّسْعَىٰ فَاكْتُبُوا وَلْيَكْتُب بَيْنَكُمْ كَاتِبٌ
بِالْعَدْلِ وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ فَلْيَكْتُبْ وَلَا يُمِيلِ
الَّذِي عَلَيْهِ الْحَقُّ وَيَتَّقِ اللَّهَ رَبَّهُ وَلَا يَبْخَسَ مِنْهُ شَيْئًا فَإِن

كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَطِيعُ أَنْ يَمْلِكَ
هُوَ فَلْيَمْلِكْ وَرَيْثَهُ بِالْعَدْلِ وَاسْتَشْهِدْ وَاسْتَشْهِدْ مِنْ رِجَالِكُمْ
فَإِنْ لَمْ يَكُنْ تَارِجَيْنِ فَرَجُلٌ وَامْرَأَتَيْنِ مِمَّنْ تَرْضَوْنَ مِنَ الشُّهَدَاءِ
أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى وَلَا يَأْبَ الشُّهَدَاءُ
إِذَا نَادَوْا وَلَا تَسْتَمْتُوا أَنْ تَكْتُبُوا صَغِيرًا أَوْ كَبِيرًا إِلَىٰ أَجَلِهِ ذَٰلِكُمْ
أَقْسَطُ عِنْدَ اللَّهِ وَأَقْوَمُ لِشَهَادَةٍ وَأَذْنَىٰ مِنَ الْأَلْتِرَاتِيوَاتِ إِلَّا أَنْ تَكُونَ
تِجَارَةً حَاضِرَةً تُدِيرُونَ وَبَيْنَكُمْ فَلَيْسَ عَلَيْكُمْ جُنَاحٌ أَلَّا تَكْتُبُوهَا
وَاشْهَدُوا إِذَا تَبَايَعْتُمْ وَلَا بَضَاءً نَاتِبٍ وَلَا شَهِيدَةً وَإِن تَفَعَّلُوا فَاِنَّهُ
مُسَوًّىٰ بَيْنَكُمْ وَاتَّقُوا اللَّهَ وَيَعْلَمَ اللَّهُ اللَّهُ بِكُلِّ شَيْءٍ عَلِيمٌ
وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنَ مَقْبُوضَةً
فَإِنْ أَمِنَ بَعْضُكُم بَعْضًا فَلْيُؤَدِّ الَّذِي أُؤْتِنَ أَمَانَتَهُ وَيُسْتَقَ
اللَّهُ رَبُّهُ وَلَا تَكْتُمُوا الشَّهَادَةَ وَمَنْ يَكْتُمْهَا فَاِنَّهُ إِثْمٌ قَلْبُهُ وَ
اللَّهُ بِمَا تَعْمَلُونَ عَلِيمٌ

” اسے ایمان والو کسی مقررہ مدت تک آپس میں ادھار کا معاملہ کرو تو لکھا
پڑھی کر لیا کرو۔ اور تمہارے درمیان لکھنے والے کو دیانتداری کے ساتھ
لکھنا چاہیے اور اس کو لکھنے سے انکار نہ کرنا چاہیے۔ جیسا کہ اللہ نے اس
کو سکھا یا ہے اس کو لکھ دینا چاہیے۔ اور اس شخص کو لکھنا چاہیے جس
کے ذمہ قرض ہے، اور اللہ سے ڈرتے رہنا چاہیے جو اس کا پروردگار ہے۔
اور جو کچھ اس کے ذمہ ہے اس کے لکھانے میں کمی نہ کرنا چاہیے۔ اگر وہ شخص
جس کے ذمہ قرض ہے بیوقوف ہے یا کمزور ہے یا وہ لکھا نہیں سکتا ہے
تو اس کا سرپرست (یا کارندہ) ٹھیک طرح لکھا دے۔ اور مردوں میں سے
دو گواہ بنالیا کرو، اگر دو مرد نہ ہوں تو ایک مرد اور دو عورتیں ان میں سے
جن کو گواہ بنانا پسند کرتے ہو، تاکہ اگر ایک ان میں سے بھول جائے تو
دوسری اس کو یاد دلادے۔ اور اگر گواہی کے لیے بلائے جائیں تو وہ انکار نہ

کریں۔ اور معاملہ چھوٹا ہو یا بڑا اس کی مقررہ مدت تک لکھنے میں سستی نہ کرو۔ یہ لکھ لینا اللہ کے نزدیک زیادہ انصاف کو قائم کرنے والا اور گواہی کو زیادہ درست رکھنے والا ہے اور اس بات سے زیادہ قریب ہے کہ تم کسی شہر میں نہ پڑو۔ ہاں اگر خرید و فروخت ہاتھوں ہاتھ ہو جس کو واپس میں لیتے دیتے رہتے ہو تو پھر اس کے نہ لکھنے میں تم پر کوئی حرج نہیں ہے۔ اس صورت میں بھی گواہ بنا لیا کرو اور لکھنے والے اور گواہ کو تکلیف نہ دی جائے۔ اور اگر تم نے تکلیف دی تو تمہیں گناہ ہوگا۔ اور اللہ سے ڈرو! وہ تمہیں سکھاتا ہے۔ اور اللہ ہر چیز کا جاننے والا ہے۔ اور اگر تم سفر میں ہو اور کوئی لکھنے والا نہ ملے تو کوئی چیز گروی رکھ کر قرض دینے والے کو اس پر قبضہ دے دیا جائے۔ اور اگر ایک دوسرے سے مطمئن ہو جائے تو اس شخص (قرض دینے والے) کو جس کے پاس امانت رکھی گئی ہے امانت (گروی چیز) واپس کر دینی چاہیے۔ اور اللہ سے ڈرتے رہنا چاہیے جو پروردگار ہے۔ اور گواہی کو نہ چھپاؤ۔ اور جو شخص اس کو چھپائے گا، یقیناً اس کا دل گنہگار ہے۔ اور جو کچھ تم کرتے ہو اللہ خوب جانتا ہے۔“

۱۔ سود کی صورت میں تو قرض زائد لے کر واپس آتا ہے، لیکن جب سود کی ممانعت کر دی گئی، تو قرض کو ڈبے سے بچانے کے لیے حفاظتی تدبیریں ہوتی چاہئیں۔ یہ انہی تدبیروں کا ذکر ہے۔ دتا ویز لکھ دینا، گواہ بنانا، گروی چیز رکھنا، ان میں جن سے بھی ایک دوسرے پر اعتماد پیدا ہو جائے وہ کر کے قرض لینا چاہیے۔ آیت میں ان تدبیروں کو جس طرح بیان کیا گیا ہے، اس سے اللہ کی بندوں کے ساتھ محبت ظاہر ہوتی ہے کہ وہ کسی صورت میں نہ بندوں کا نقصان پسند کرتا ہے اور نہ ان کے کام روکنا چاہتا ہے۔

۲۔ گروی رکھنے کی اجازت سفر ہی کے ساتھ خاص نہیں ہے، بلکہ جہاں کہیں دشواری ہو وہیں اس کی اجازت ہے۔ سفر میں چونکہ دتا ویز لکھنے اور گواہ بنانے کی سہولت کم ہوتی ہے اس لیے خاص طور سے اس کا ذکر کیا گیا ہے۔

۱۰۔ دراصل گروہی رکھنے کی ضرورت اس وقت پیش آتی ہے جب آپس میں ایک دوسرے پر اعتماد نہیں ہوتا ہے۔ گروہی رکھنے کے بعد اگر اعتماد کی صورت پیدا ہو جائے تو پھر قرصخواہ کو چاہیے کہ گروہی چیز (جو اس کے پاس امانت ہے اور جس سے فائدہ اٹھانا درست نہیں ہے) قرصدار کے حوالہ کر دے۔ اس سے ظاہر ہوتا ہے کہ گروہی رکھنے کا معاملہ اللہ کو پسندیدہ نہیں ہے، بس کام نکالنے کے لیے ہے۔

۱۱۔ دل گنہگار ہے۔ یعنی یہ اس کے فسادِ قلب کی نشانی ہے، جس کے گناہ ہونے میں کوئی شبہ نہیں ہے، اگرچہ لوگ اس کو معمولی جان کر اس میں گناہ نہ مانتیں۔

سورت کے ختم پر بطورِ خلاصہ چند نہایت اہم باتوں کا ذکر

۱۔ آگے سورت کے خاتمہ کی آیتیں ہیں، جن میں پہلے اللہ کی قدرت اور اس کے علم کا ذکر ہے۔ پھر ایمان و عقیدہ کا ذکر ہے، جس سے سورت کی ابتداء ہوئی تھی۔ اس کے بعد اہل ایمان کے ایمان اور ان کے مومنانہ طرزِ عمل کا بیان ہے۔ پھر اللہ کی ہدایت کے احکام پر تبصرہ ہے۔ اس کے بعد بھلی بُری زندگی اور اس کے انجام کا ذکر ہے۔ آخر میں نہایت جامع و پُرکشش دُعا پر سورت کو ختم کیا گیا ہے۔

لِلّٰهِ مَا فِي السَّمٰوٰتِ وَمَا فِي الْاَرْضِ
 وَاِنْ تَبَدَّلْ اَمَانِيْ اَنْفُسِكُمْ اَوْ تَخَفُوْهُ يَحٰسِبْكُمْ يٰۤاِنَّ اللّٰهَ لَيَغْفِرُ لِمَنْ
 يَّشَاءُ وَيُعَذِّبُ مَنْ يَّشَاءُ وَاللّٰهُ عَلٰى كُلِّ شَيْءٍ قَدِيْرٌ
 بِمَا اَنْزَلَ الْبَيِّنٰتِ مِنَ رَبِّهِ وَالْمُؤْمِنُوْنَ كُلٌّ اٰمَنَ بِاللّٰهِ وَمَلٰئِكَتِهِ وَكُتُبِهِ
 وَرُسُلِهٖ اَلَّا يَفْرَقُوْا بَيْنَ اَحَدٍ مِّنْ رُّسُلِهٖ وَقَالُوْا سَمِعْنَا وَاَطَعْنَا
 عَفْرًا اِنَّكَ رَبَّنَا وَاِنَّكَ لَلْحَمِيْدُ ۝ لَا يَكْلِفُ اللّٰهُ نَفْسًا اَلًا وَّسَعَهَا
 لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا اِنْ نَسِينَا
 اَوْ اَخْطَاْنَا رَبَّنَا وَلَا تَحْمِلْ عَلَيْنَا اِثْرًا كَمَا حَمَلْتَهُ عَلٰى الَّذِيْنَ مِنْ
 قَبْلِنَا رَبَّنَا وَلَا تُحِثْ عَلَيْنَا مَا لَا طَاقَةَ لَنَا بِهٖ ۝ وَاَعْفُ عَنَّا ۝

وَاعْفُرْ لَنَا وَارْحَمْنَا إِنَّكَ مَوْلَانَا فَانصُرْنَا عَلَى الْقَوْمِ الْكَافِرِينَ ۝

”و آسمان و زمین میں جو کچھ ہے وہ سب اللہ ہی کا ہے۔ اپنے دل کی باتوں کو اگر ظاہر کرو یا چھپاؤ (سب اللہ کے علم میں ہے) اللہ تم سے اس کا حساب لے گا۔ پھر جس کو چاہے بخش دے گا اور جسے چاہے سزا دے گا۔ اللہ ہر چیز پر قدرت رکھنے والا ہے۔ اللہ کا رسول ایمان لایا اس پر جو اس کے پُروردگار کی طرف سے اتارا گیا اور مومن ایمان لائے۔ یہ سب اللہ اس کے فرشتوں کی طرف سے اتارا گیا اور اس کے رسولوں پر ایمان لائے ہیں۔ (وہ کہتے ہیں کہ ہم ہم اللہ کے رسولوں کے درمیان تفریق نہیں کرتے ہیں۔ اور کہتے ہیں کہ ہم نے سنا اور فرمانبرداری کا سر جھکا دیا ہے۔ اے ہمارے پروردگار ہم آپ سے بخشش چاہتے ہیں اور ہمیں آپ ہی کی طرف لوٹ کر جانا ہے۔

اللہ کسی پر اس کی طاقت سے زیادہ ذمہ داری نہیں ڈالتا ہے۔ ہر ایک کی بھلائی کا فائدہ اسی کو پہنچے گا اور بُرائی کا نقصان اسی کو اٹھانا پڑے گا۔ اے ہمارے پروردگار، ہماری بھول چوک پر کپڑے فرمائیے۔ اے ہمارے پروردگار، ہمارے اوپر ایسا بوجھ نہ ڈالیے جیسا کہ آپ نے پہلے لوگوں پر ڈالا تھا۔ اے ہمارے پروردگار ہم سے وہ بوجھ نہ اٹھوایئے جس کی ہم میں طاقت نہیں ہے۔ ہمیں درگزر فرمائیے، ہمیں بخش دیجئے، ہم پر رحم فرمائیئے، آپ ہی ہمارے کارساز ہیں۔ کافروں کے مقابلہ میں ہماری مسدو کیجئے۔“

اے اللہ کے علم میں سب کچھ ہے۔ جو حساب کے دائرہ میں آئے گا اللہ اس کا حساب لے گا۔ دل کے دوسرے اور خیالات جو انسان کے اختیار میں نہیں ہیں وہ حساب کے دائرہ سے باہر ہیں حساب اس میں ہوگا جو انسان کے اختیار میں ہے۔

اے یہ ان چیزوں کا بیان ہے جن پر ایمان لانا ضروری ہے۔

۳۔ یہ مومنانہ طرز ایمان ہے جس میں کسی پیغمبر و رسول کے درمیان تفریق نہیں کی جاتی ہے کہ کسی کو مانا اور کسی کو نہ مانا، یا ایک کو مانا اور سب کا انکار کر دیا، اس میں سب کی تصدیق کی جاتی ہے، تکذیب (جھٹلانا) کسی کی نہیں ہوتی ہے۔

۴۔ یہ مومنانہ طرز عمل ہے جس میں نیاز مندی اور فرمانبرداری ہے، نافرمانی و سرکشئی نہیں ہے۔

۵۔ یہ ہدایت الہی کے احکام پر تبصرو ہے کہ اس میں کوئی حکم مشقت و برداشت سے زیادہ نہیں دیا جاتا ہے۔

۶۔ یہ انسان پر اس کے اعمال و انجام کی ذمہ داری بتائی گئی ہے کہ اسی پر ہے، کسی اور پر نہیں ہے۔
۷۔ یہ دُعا کے الفاظ ہیں جو نہایت جامع اور دل کو کھینچنے والے ہیں۔ اس "بوجھ" میں مصائب و مشکلات، آزمائش و رکاوٹیں اور دشمن کے مظالم وغیرہ سمجھی آ جاتے ہیں۔

ماہنامہ **میشاق** لاہور

کے جون ۱۹۹۱ء کے شمارے کے اہم مضامین:

(۱)-----

مسلم فیملی لاز آرڈیننس پر علماء کرام کا تبصرہ

۱۹۷۱ء میں ایوب خان کے نافذ کردہ خلافِ اسلام عائلی قوانین پر تمام مکاتبِ فکر کے چوٹی کے علماء کا متفقہ بیان --- ایک تاریخی دستاویز

(۲)-----

عظمتِ قرآن

بزبانِ قرآن و صاحبِ قرآن

امیر تنظیم اسلامی، ڈاکٹر اسرار احمد کا ایک ایمان افروز خطاب

--- درج ذیل پتے سے طلب کریں ---

دفتر مرکزی انجمن خدام القرآن لاہور۔ ۳۶۔ کے، ماڈل ٹاؤن